

آنکھ اور کان۔ اللہ کی دو عظیم نعمتیں

از مولانا صوفی عبدالحمید سواتی

اللہ تعالیٰ نے قرآن مجید میں انسانی جسم کے دو نہایت ہی اہم اعضاء کا ذکر فرمایا ہے اور مشرکین سے پوچھا ہے کہ بھلا بتاؤ کہ ان اعضا کا مالک کون ہے؟ ارشاد ہوتا ہے۔ اے نبی کریم! آپ ان سے یہ بھی دریافت کریں امن یملک السمع والا بصار کہ کانوں اور آنکھوں کا مالک کون ہے؟ انسانی جسم کے یہ اہم ترین اعضاء کس نے پیدا کئے ہیں؟ سمع کا مطلب ظاہری کان بھی ہو سکتے ہیں اور اس سے قوت سامنہ بھی مراد لی جاسکتی ہے۔ اسی طرح آنکھوں سے ظاہری آنکھوں کے علاوہ قوت بینائی بھی مراد لی جاسکتی ہے۔ مطلب بہر حال یہی ہے کہ کانوں اور آنکھوں یا قوت سامنہ اور قوت باصرہ کا مالک کون ہے؟ انسانی جسم کی یہ دو چیزیں اللہ نے بطور نشانی بیان فرمائی ہیں۔ جس طرح آسمان اور زمین اللہ کی عظیم نشانیاں ہیں۔ اسی طرح کان اور آنکھ بھی اللہ کی عظیم نعمتیں اور اس کی قدرت کی نشانیاں ہیں۔ فرمایا، ان کا مالک کون ہے؟ ان کا صانع کون ہے اور ان میں ساعت اور بصارت کی قوت پیدا کرنے والی کون ذات ہے۔

اللہ تعالیٰ نے انسان کو بست بے اعضاء عطا فرمائے ہیں۔ ان میں سے بعض ایک ایک ہیں اور بعض دو دو۔ انسانی جسم کے لیے جن اعضاء سے زیادہ کام لینا مقصود ہے ان کو دو کی تعداد میں پیدا کیا گیا ہے اور جن اعضاء سے نسبتاً کم کام مطلوب ہے، ان کی تعداد ایک ایک ہے مثلاً ہاتھ اور پاؤں سے زیادہ کام لیا جاتا ہے اس لیے یہ دو دو ہیں۔ کان اور آنکھیں بھی انسان کیلئے نسبتاً زیادہ خدمت پر مامور ہیں۔ لہذا ان کی تعداد بھی دو دو ہے برعکاف اس کے اللہ نے انسان کو زبان صرف ایک عطا کی ہے جس سے یہ اشارہ ملتا ہے کہ انسان کو سختے اور دیکھنے کی نسبت بولنا کم چاہیے۔ زیادہ بولنا اکثر باعث و بال ہوتا ہے ہیشہ تھوڑی بات کرے مگر اچھی کرے، کوئی ایسی لغو بات نہ کرے جو قابلِ مخاذہ ہو۔ بہر حال دریافت یہ کیا گیا ہے کہ کان اور آنکھ جیسی عظیم نعمتیں کس نے پیدا کی ہیں؟ کیا یہ کسی ڈاکٹر، انجینئر، سائنسدان یا ماہر صناع کی تیار کردہ ہیں؟ اور پھر ان میں قوت ساعت اور قوت بصارت کس نے پیدا کی ہے؟ ظاہر ہے یہ قوی بھی اللہ ہی کے پیدا کردہ ہیں وہ جب چاہتا ہے ان میں لگاڑ پیدا کر دیتا ہے یا یہ قوی بالکل ہی چھین لیتا ہے اور پھر انسان ٹھوکریں کھاتے پھرتے ہیں اور انسانی سوسائٹی میں اپنا مسوٹر کروار ادا نہیں کر سکتے۔ ان دو نشانیوں پر ہی غور کرے تو انسان اللہ کی معرفت کو پاسکتا ہے۔

کان کی ظاہری ساخت بھی اللہ تعالیٰ نے عجیب و غریب بنائی ہے یہ ٹیڑھی وضع قطع، اندر گڑھے اور ابھار پھر ان میں سوراخ انسانی ضرورت کے عین مطابق ہیں۔ آواز بردار ہوا کان کے ابھاروں سے ٹکرایکر نالیوں میں سے ہوتی ہوئی کان کے سوراخ میں چلی جاتی ہے۔ سوراخ اس ہوا کو آگے نہایت ہی نازک چڑے

کے پردے میں لے جاتا ہے جو آگے سے بند ہے۔ پردے کے آگے حوض ہے جس میں رطوبت بھری ہوئی ہے جب ہوا پردے سے کلراحتی ہے تو کان کے حوض میں بالکل اسی طرح لمبی پیدا ہوتی ہیں جس طرح کسی جوہر میں پھرمارنے سے۔ حوض کی دوسری جانب جمال لمبی ختم ہوتی ہیں وہاں ہر ایک کان میں تین تین ہزار اعصاب ہیں جو ٹیلیفون کا کام دیتے ہیں۔ ہر قسم کی آواز سننے کے لیے ایک ہی ٹیلیفون نہیں بلکہ ہر قسم کی آوازوں کی سماعت کے لیے علیحدہ علیحدہ ٹیلیفون ہیں مثلاً گاتا نہیں کے لیے اور ٹیلیفون ہے اور روئے کی آواز کے لیے دوسرا۔ نرم آواز کو ایک ٹیلیفون ستاتا ہے تو کرخت آواز کو دوسرا۔ بہر حال یہ ٹیلیفون آواز کو سن کر اس کی اطلاع مرکز سماعت کو دیتے ہیں۔ اور پھر قوت عقیدہ اور دماغیہ فیصلہ کرتی ہے کہ یہ کس چیز کی اور کس قسم کی آواز ہے۔ بہر حال اللہ نے سماعت کے لیے کافیوں میں حیرت انگیز نظام قائم کر رکھا ہے۔

آنکھوں کی ساخت کان سے بھی زیادہ پیچیدہ ہے۔ اس پر بقراط کے زمانے سے تحقیق ہو رہی ہے جو کہ منسلک جاری ہے۔ آنکھ میں اللہ نے سات طبقے اور تین قسم کی رطوبتیں رکھیں ہیں۔ آنکھ کے درمیان میں جو سوراخ نظر آتا ہے اس میں نہایت ہی شفاف قسم کی رطوبت ہوتی ہے۔ جب یہ رطوبت گدی ہو جاتی ہے تو موٹیا بند بن جاتا ہے آدمی اندازا ہو جاتا ہے اور پھر آپریشن کے ذریعے اس کی کشافت کو دور کر کے آنکھ کو دیکھنے کے قابل بنایا جاتا ہے۔ بقراط کے قول کے مطابق اللہ تعالیٰ نے آنکھ کے سامنے والے حصے میں نہایت ہی باریک اور شفاف چالیس پردے رکھے ہیں جو کہ دیکھنے میں ایک ہی معلوم ہوتا ہے۔ اس شیشے کے گرد ایک غلاف بنا رکھا ہے جس کے ذریعے کسی حادثے یا دیگر ضرورت کے وقت آنکھ کو بند کر لیا جاتا ہے۔ یہ قدرت خداوندی کی کمال صناعی کا نمونہ ہے کہ اس نے چرے پر ہڈیوں میں گڑھے بن کر آنکھوں کو ان کے اندر محفوظ کر دیا ہے تاکہ حادثہ کی صورت میں ہڈی اس آنکھ کا دفاع کر سکے۔

جب کوئی چیز آنکھ کے سامنے آتی ہے تو اس کا عکس رطوبت کی وساحت سے آنکھ کے پچھلے حصے میں چلا جاتا ہے۔ جمال رطوبت ختم ہوتی ہے، وہاں پر اعصاب کا جال بچھا ہوا ہے۔ جب باہر سے آنے والا عکس ان جالیوں پر پڑتا ہے تو یہ اسے مجمع نور تک پہنچاتی ہیں۔ مجمع نور اس عکس کو حس مشترک تک وہ اسے مرکزی قوت بصارت تک پہنچا دیتی ہے۔ اس قوت کا تعلق دماغ سے ہوتا ہے چنانچہ آخر میں مرکزی قوت فیصلہ کرتی ہے کہ آنکھ نے جو کچھ دیکھا ہے وہ فلاں رنگ یا فلاں قسم کی شکل ہے۔ غرضیکہ اللہ تعالیٰ نے آنکھ میں بھی عجیب و غریب اور نہایت ہی نرم و نازک نظام پیدا کر کے بینائی جیسی عظیم نعمت عطا فرمائی ہے۔ انسانی کان اور آنکھ میں سے کون سا عضو افضل ہے، اس کے متعلق مختلف علماء کی مختلف آراء ہیں۔ انسانی اعضاء کان اور آنکھ کے متعلق یہ بحث امام رازیؒ نے اپنی تفسیر میں کی ہے۔ مگر حقیقت یہی ہے کہ یہ دونوں نعمتیں اللہ تعالیٰ کی خاص عنایت اور اس کی قدرت کا عظیم شاہکار ہیں، ان کے بغیر خود انسان ان خصائص سے محروم ہوتا جو اللہ نے ان کے ذریعے اس میں پیدا فرمائے ہیں۔